

Newspapers Cuttings of Anti-Drug Campaign started form 15th November 2K19

शिमला, शनिवार, 16 नवंबर, 2019

दिव्य हिमाचल epaper.divyahimachal.com

नशे के खात्मे का लिया संकल्प

संजौली कालेज के छात्रों ने रैली निकाल कर दिया नशा मुक्ति का संदेश

नगर संवाददाता-शिमला

उत्कृष्ट शिक्षा केंद्र राजकीय महाविद्यालय संजौली में नशा निवारण और समाज से नशे के समूल विनाश के उद्देश्य से शुक्रवार को विशाल रैली का आयोजन किया गया, जिसके द्वारा विद्यार्थियों एवं अध्यापकों ने नशे के विरोध में अपना रोष व्यक्त किया। कालेज प्रांगण में प्राचार्य डा. चंद्र भान मेहता ने नशा न करेंगे, न करने देंगे पर समाज के जिम्मेदार नागरिक होने के नाते शपथ दिलाकर इस रैली का शुभारंभ किया। लगभग 600 शिक्षार्थियों द्वारा संजौली चौक तक रैली निकाली गई। इस रैली में नारों द्वारा लोगों को नशे की बुराई के प्रति जागरूक होने का संदेश दिया। नशा नाश की जड़ है भाई, इसने देश में आग है लगाई जैसे नारों द्वारा विद्यार्थियों ने अपने रोष को व्यक्त किया। रैली में विशेष रूप से एनएसएस, एनसीसी, रोवर और रेंजर सहित सभी विभागों के शिक्षार्थियों एवं आचार्यों ने भी बड़-चढ़कर भाग लिया। सरकार द्वारा चलाई जा रही इस मुहिम में महाविद्यालय अगले एक महीने तक विभिन्न कार्यक्रमों द्वारा समाज में जागरूकता का संदेश प्रचारित प्रसारित करता रहेगा। प्राचार्य मेहता ने कहा कि इस कार्यक्रम के सफल आयोजन के लिए सभी आचार्यों की समितियां बनाई गई हैं, जिनके माध्यम से शिक्षार्थी अलग अलग टोलियों में युवाओं को नशे से दूर रहने के लिए प्रेरित करेंगे। विभिन्न कार्यक्रमों में समाज में नशे के खिलाफ प्रचार के अलावा, भाषण, पेंटिंग, नारा लेखन, प्रश्नोत्तरी प्रतियोगिताएं, नुक्कड़ नाटकों के आयोजन, विद्यार्थियों व उनके अभिभावकों के साथ सीधा संवाद कायम किया। प्राचार्य डा. चंद्र भान मेहता ने कहा कि प्रदेश सरकार के नशे का हिमाचल से समूल नाश करना है। इस अभियान में संजौली कालेज पूरी तन्मयता से भागीदारी करेगा।



In 'Divya Himachal' (Mera Shimla) 16th November 2019 at page no. 3

ANTI-DRUG CAMPAIGN

The Centre of Excellence, Government College, Sanjauli (Shimla), launched an anti-drug campaign by taking out a rally. Addressing students and teachers, principal of the college Dr Chandra Bhan Mehta apprised the gathering of their social responsibilities. As many as 600 students marched from the college to Sanjauli Chowk and raised slogans.

In 'The Tribune'

16th November 2019

at page no. 3

संजौली कॉलेज में छात्रों ने रैली निकालकर लोगों को दिया नशे से दूर रहने का संदेश



संजौली कॉलेज में छात्रों ने रैली निकालकर लोगों को दिया नशे से दूर रहने का संदेश। संजौली कॉलेज में एक जागरूकता रैली निकालकर छात्रों ने नशे से दूर रहने का लोगों को संदेश दिया। इससे पहले कॉलेज परिसर...

संजौली कॉलेज में एक जागरूकता रैली निकालकर छात्रों ने नशे से दूर रहने का लोगों को संदेश दिया। इससे पहले कॉलेज परिसर में कॉलेज के प्रिंसिपल डॉ. चंद्र भान मेहता ने नशा न करेंगे, न करने देंगे की शपथ दिलाई।

प्रदेश में युवाओं को नशे से दूर रखने के लिए शुक्रवार को एक रैली संजौली कॉलेजों के छात्रों ने निकाली। यह रैली कॉलेज परिसर से संजौली चौक तक निकाली गई। छात्रों ने 'नशा नाश की जड़ है भाई, इसने देश में आग है लगाई' जैसे नारों द्वारा छात्रों ने युवाओं और समाज के विभिन्न वर्गों के लोगों से इस नशे का खात्मा करने की अपील की। इस रैली में एनएसएस, एनसीसी, रोवर और रेंजर सहित सभी विभागों के करीब छह सौ छात्रों के साथ-साथ शिक्षार्थियों एवं आचार्यों ने भी बढ़चढ़कर भाग लिया। प्राचार्य मेहता ने कहा कि इस कार्यक्रम के सफल आयोजन के लिए सभी आचार्यों की समितियां बनाई गई हैं, जिनके माध्यम से शिक्षार्थी अलग अलग टोलियों में युवाओं को नशे से दूर रहने के लिए प्रेरित करेंगे। विभिन्न कार्यक्रमों में समाज में नशे के खिलाफ प्रचार के अलावा, भाषण, पेंटिंग, नारा लेखन, प्रश्नोत्तरी प्रतियोगिताएं, नुक्कड़ नाटकों के आयोजन, विद्यार्थियों व उनके अभिभावकों के साथ सीधा संवाद कायम कर उन्हें एक दूसरे के लिए अधिक से अधिक समय निकालने के लिए प्रेरित करना, नशे से दूर रहने एवं खेलों व पारिवारिक गतिविधियों में बढ़चढ़कर भाग लेने के लिए विशेषज्ञों द्वारा प्रेरित करवाया जाना, जीवन में सफलता के सूत्रों पर व्याख्यान एवं उत्कृष्ट तम स्तर पर स्वयं को स्थापित करने के रहस्यों से अवगत करवाना, फिल्में व डॉक्यूमेंट्री दिखाना और छात्र छात्राओं के लिए विभिन्न प्रकार की खेल प्रतियोगिताओं का आयोजन किया जाना शामिल है।

In 'Dainik Bhaskar' (Shimla)

16th November 2019 at page no. 2

नशे के खिलाफ जनआंदोलन में जुड़े शिक्षण संस्थान

स्कूलों और कॉलेजों में बच्चों ने ली शपथ; न नशा करेंगे न ही करने देंगे, रैलियां निकालकर किया जागरूक

अमर उजाला ब्यूरो

शिमला। हिमाचल विश्वविद्यालय के छात्र-छात्राओं ने मादक द्रव्यों का सेवन न करने की शपथ ग्रहण करने के साथ समाज को नशा मुक्त बनाने का अभियान शुरू किया। इसके लिए छात्र जन-जन तक पहुंच कर हर तरह के नशे के सेवन से स्वास्थ्य और जीवन के बर्बाद होने के परिणामों से आगाह करेंगे।

विवि में आयोजित कार्यक्रम में शारीरिक शिक्षा विभाग के सहायक आचार्य डॉ. हरि सिंह ने बतौर मुख्यातिथि शिरकत की। मादक द्रव्यों के सेवन को रोकथाम के विशेष अभियान के नोडल



शिमला के संजौली कॉलेज में नशा निवारण जागरूकता दिवस पर शपथ लेते छात्र-छात्राएं।

अमर उजाला

अधिकारी डॉ. चमन लाल बंगा ने कार्यक्रम की अध्यक्षता की। बंगा ने छात्रों को नशे से मुक्ति की शपथ दिलाई। अभियान के शुभारंभ पर

इक्डोल के निदेशक प्रो. कुलवंत सिंह पठानिया ने भी युवाओं को संबोधित किया और नशे के दुष्भावों से बचने की

जानकारी दी। इस मौके पर विवि के मुख्य सुरक्षा अधिकारी सुरेश चौहान, इक्डोल की शिक्षिका डॉ. उषा रानी मौजूद रहीं।

संजौली कॉलेज के छात्रों ने निकाली रैली

शिमला। राजकीय महाविद्यालय संजौली के छात्र-छात्राओं ने नशा निवारण और समाज से इस बुराई को भटाने के लिए शुक्रवार से अभियान शुरू कर दिया। छात्र-छात्राओं ने कॉलेज परिसर से लेकर रिज मैदान तक जागरूकता रैली निकाली और नशे से दूर रहने का संदेश दिया। कॉलेज प्रमोशन में प्राचार्य डॉ. चंद्रभान मेहता ने नशा न करेंगे, न करने देंगे के नारे के साथ छात्रों से नशा न करने का आह्वान किया। उन्होंने छह सौ छात्र-छात्राओं को नशे से दूर रहने की शपथ भी दिलाई तथा रैली को हरी झंडी दिखाकर रवाना किया। रैली में विशेष रूप से एनएसएस, एनसीसी, रोवर और रेंजर सहित सभी विभागों के छात्र-छात्राओं और शिक्षकों ने भाग लिया। ब्यूरो

In 'Amar Ujala'

16th November 2019

at page no. 4